

# اقبال پر ایک محققانہ نظر ان کی نفیاں اور تشریح

مولانا راغب احسن

مولانا راغب احسن تحریک خلافت اور تحریک پاکستان میں پیش پیش رہنے والے ہندوستان کے چند گئے چند نوجوانوں میں سے تھے۔ طالب علمی کے زمانہ ہے لے کر زندگی کی آخری ساعت تک وہ ملک و قوم کی خدمت میں مصروف رہے۔ ۱۹۳۱ء میں یعنی جوانی کے عالم میں گرفتار کر کے علی پور جیل بیسیج دیئے گئے۔ انہوں نے جیل ہی میں یہ فیصلہ کیا کہ اپنی تعلیم ختم کرنے کے بعد وہ انگریز حکومت کی ملازمت نہیں کریں گے بلکہ اپنی ساری عمر ملک و ملت کی خدمت کر کے گزار دیں گے اور حق یہ ہے کہ انہوں نے جو کچھ کہا تھا، کر دکھایا۔

۱۹۱۸ء میں مولانا محمد علی جوہر کی خواہش پر انہیں کلکتہ خلافت کمیٹی کا رکن منتخب کیا گیا۔ ۱۹۳۱ء میں انہوں نے آں انڈیا مسلم یونیورسٹی یونیورسٹی جس کے وہ پہلے سینکڑی جزوی منتخب ہوئے۔ ۱۹۳۶ء میں کلکتہ مسلم یونیورسٹی کا احیاء کیا اور یونیورسٹی کو اس میں ضم کر دیا اور مسلم یونیورسٹی کے ہو کر رہ گئے۔ ۱۹۳۷ء سے ۱۹۳۸ء تک آں انڈیا مسلم یونیورسٹی کو نسل کے رکن رہے۔ ۱۹۴۰ء سے ۱۹۴۸ء تک

بنگال پر او شش مسلم یونیورسٹی کی مجلس عاملہ اور پارلیمنٹری بورڈ کے ممبر رہے۔ ۱۹۴۵ء میں آں انڈیا جمیعت علماء اسلام کی کلکتہ میں بنیاد رکھی۔ ۱۹۴۷ء میں اسلامی لاء کمیشن پاکستان کے رکن ہوئے۔ ۱۹۴۷ء ہی میں پاکستانی علماء کا جو وفد روس کے دورہ پر گیا تھا، مولانا راغب احسن اس کے ڈپنی لیڈر تھے۔

قیام پاکستان کے وقت تک وہ بہار اور بنگال میں تحریک مجاہدین کے امیر رہے مولانا مرکزیہ مجلس اقبال کے ایک عرصے تک نائب صدر رہے۔ مولانا راغب احسن کو علامہ اقبال اور قائد اعظم کا قرب حاصل تھا۔ منکر پاکستان اور بابائے پاکستان انہیں بہت عزیز رکھتے تھے۔ ان میں باہمی خط و کتابت رہی۔ مولانا راغب احسن کے نام حضرت علامہ اقبال کے خطوط کا مجموعہ پچھلے دونوں شانع ہو چکا ہے۔ مولانا کے نام قائد اعظم کے متعدد خطوط طبع بھی ہوئے ہیں۔ کچھ

خطوط اخبارات کی زینت بن چکے ہیں۔ وہ صرف ایک سیماں شخصیت ہی نہیں تھے بلکہ وہ ایک اعلیٰ پائے کے ادیب اور صحافی بھی تھے۔ ایک مدت تک وہ انگریزی ہفت روزہ "شار" اللہ آباد اور انگریزی "ایوننگر" روزنامہ "اسٹار آف انڈیا" لکھتے کے ایڈٹر ہے۔ نوائے وقت کے ابتدائی دور میں حمید نظامی کے ساتھ ان کا قلمی نام ایم۔ آئندہ عمرانی شائع ہوتا تھا۔

وہ نومبر مفکر پاکستان حضرت اقبال کی پیدائش کا مہینہ ہے اور نومبر کا مہینہ ہی اقبال کے ایک شیدائی، مولانا راغب احسن کی وفات کا مہینہ ہے۔ اس کی مناسبت سے ہم ذیل میں تاریخی اہمیت کا حامل زیر نظر مضمون شائع کر رہے ہیں۔ یہ مضمون ۱۹۳۲ء میں جب حضرت اقبال بقید حیات تھے، "نیرنگ خیال" کے اقبال نمبر میں شائع ہوا تھا (ادارہ)

یہ کوئی تعجب انگیز حقیقت نہیں ہے کہ حکیم عصر علامہ اقبال کے مشرب کو ابھی تک چند بالغ نظروں نے کا حقہ، سمجھنے میں کامیابی حاصل کی ہے اور شاہک در شرق یا غرب میں آج کوئی ایسا بھر نہیں ہے جس نے اس نالہ دہر کی شخصیت کا کلی طور پر مطالعہ کیا ہو۔ اس کے کئی اسباب ہو سکتے ہیں مگر سب سے برا سبب خود اقبال کی جیرت انگریز ترکیب اور اس کے پیغام کی تربوست جامیعت ہے۔ اقبال کو سمجھنے کے لئے سب سے پہلے ان کی نفیاتی تشریخ لازمی ہے۔ کسی ذات کا وجود دنیا میں از خود نہیں ہو جاتا بلکہ ہر فرد بشر کی شخصیت اس کی حیاتی تغیرات، تمدنی میحات اور تہذیبی پیداوار کے اساس پر محکم ہوتی ہے، خواہ وہ اپنی فطرت خام میں کتنا ہی جدت و خلاقيت کی صلاحیت کا سرمایہ دار ہو۔ اقبال کی شخصیت کی تغیریں حکیم مطلق کی مشیت نے مجرماً فیاضی سے کام لیا ہے اور اسی کئے سے واضح ہے کہ اس کا پیغام برہوتا مقدر تھا۔ اقبال مادر گنتی کا وہ فرزند رشید ہے جس کی ذات میں آریت، نگمیت، سماںیت، یونانیت، رومانیت اور البانیت کے کلپر کی لمبیں ہم آغوش ہیں۔ وہ ارتقائے کائنات اور عمران انسانی کے مختلف تہذیبی نمود کی معنوتوں سے آگاہ اور ان کا بالغ نظر نہاد ہے۔ مگر وہ "عارفِ محض"، "عالیٰ محض"، "نیا قدرِ محض" اور "حکیمِ محض" ہی نہیں ہے۔ بلکہ وہ ان سے بہتر و برتائیک "پیغامبر" ہے۔ ہم اس کی شخصیت کی کلید اور اس کے مشرب کی روح کا اور اک نہیں کر سکتے، جب تک ہماری بصیرت میں اقبال اپنے تمام احساسات و عمارت کے ساتھ عیاں و نمایاں نہ ہو جائے، جس کے بغیر کوئی ضروری بے روح و بے مغز مطالعہ اس کی بارگاہ باطن میں باریاب نہیں

ہو سکتا ہے۔ چنانچہ اقبال کی غلط تعبیرات اور اس کے متعلق بعض بیرونہ نظریات کی علت صرف اسی بنیادی حقیقت کا جعل ہے۔ ماغوں کا جعل اور ذہنوں کی تاری کا مداوا آسان نہیں ہے، مگر میں سمجھتا ہوں کہ اگر مندرجہ ذیل خاکے کے مطابق اس کا مطالعہ کرنا چاہیں تو بہت حد تک ہماری مشکل آسان ہو سکتی ہے اور فہم اقبال کا راستہ صاف ہو سکتا ہے۔

### ۱۔ نادی تعمیر و روحانی ترکیب

اقبال کی مادی تعمیر اور روحانی ترکیب یعنی اس کی وہی و خلقی اساس حیات کے درج ذیل اصول کا فہم اس کے ایک علمی مطالعے کی ابجed ہے اور اس تحریر کا مقصد اس کے پورا کرنے کی سہی ہے۔

### ۲۔ برہمنیت

اقبال آرین نسل سے ہے، وہ ایک برہمن زادہ ہے اور یہ نسلیات کے مسلمات سے ہے کہ آرین، علی الخصوص ہندو اور ان میں بھی برہمن جو غالباً آرین خون کے معنی ہیں، زبردست صلاحیت ذہنی و فکری رکھتے ہیں۔ اقبال اس حیاتی ورثتے کا ایک جائز و حقدار وارث ہے اور علم الوراثت کی یہ اساس اس کی شخصیت کی اساس ہے۔

### ۳۔ کاشمیریت

اقبال آرین نسل سے ہونے کے علاوہ کاشمیری برہمن بھی ہے۔ کاشمیری نسل اپنی مخصوص آرین ذہنی صلاحیت پر مستزد ایک حیرت انگیز صلاحیت فی قابلیت کی رکھتی ہے۔ آرٹ اور جمالیات کا جو ہر خلقی و وہی طور پر جتنا اس کاشمیری آرین نسل میں ہے اتنا کسی دوسری آرین قوم میں نہیں ہے۔ کاشمیر نہ صرف بذات خود حسین و جنت نظیر ہے بلکہ عملًا جمال پور، جمال آرا، جمال خیز اور جمال آفریں بھی ہے۔ اقبال کاشمیر کی اس جمال آفرینی کی اولین درجے کی پیداوار ہیں۔

### ۴۔ فاظانت

اقبال درجہ اول کا ذکی (Genius) ہے۔ اس کی باطنی دنیا فطرۃ غیر معمولی قوت و استعداد سے مالا مال ہے۔ اس کی برہمنیت یا کاشمیریت معمولی ذہن و فکر کی سرگرمی کی توجیہ تو کر سکتی ہے، مگر اس کی غیر معمولی فاظانت و روحانی صلاحیت کی توضیح کے لئے یہ

لازم ہے کہ ہم اسے ان ذہنی جنات (Intellectual Giants) کی نسل کا ایک ممتاز فرد تعلیم کریں جن کی دانی و ساخت و روحانی و رائے کی سطح عام سے برتری و فوپت مسلم ہے، مگر جن کی پوری اصلیت و علمت کا سراغ اب تک علوم و راست و جنینیات (Gentics) نہیں لگا سکے ہیں اور جن کو اب تک انسانی علم و تدبیر حسب ارادہ پیدا کرنے سے قادری نہیں ہے۔

### ۳۔ جمالیت

اقبال کی خلقت میں جمالیات کا غیر ایک امتیازی و بیانی عصر ہے۔ اس کی طبیعت لطیف و لطافت پسند اور اس کا قلب حساس اور صاحب شعور ہے۔ اگرچہ وہ اسی دور مادیت میں نامحسوس کے عالم غیب پر ایمان حکم کا مبلغ اعظم ہے، آرٹ اور فنون لطیفہ سے اس کی روح کو زبردست تعلق ہے لطافت و علویت اس کا جو ہر حیات ہے، شعرو موسقی تحریرات و نقاشی میں وہ "دنیائے حسن" کا اور دنیائے حسن میں حقیقتِ گل کا جو جو ہے:

جب تو گل کی لئے پھرتی ہے اجڑا میں مجھے  
حسن بے پایا ہے، درد لا دوا رکھتا ہوں میں  
حسن کے اس عام جلوے میں بھی "یہ" بیتاب ہے  
زندگی اس کی مثال ماہی بے آب ہے

لیکن اقبال کی روحِ جمالیت، بت گری و بت پرستی یا سرخوشی و ریزیت کی اسی حرث نہیں ہے۔ بلکہ وہ ایک عظیم الشان نصب العین کی علم بردار ہے۔ اس نکتہ مدد کی فہم سے غفلت، فہم اقبال کے نکتہ آغاز سے غفلت ہے۔

### ۵۔ ادبیت

اقبال بطن فطرت سے شعرو ادب میں اپنی شخصیت کی نمود و نمو کی غیر معمولی صلاحیت لے کر آیا ہے۔ وہ ادب کے لئے ہے اور ادب اس کے لئے۔ اس کا باطن شعرو بیان کا سرچشمہ ہے۔ مگر جس طرح اس کی روح جمالیت ایک عظیم الشان نصب العین کی خدمت گر ہے، اسی طرح اور اسی سلسلے میں اس کی طاقت ادبی بھی عین اسی

مقصد و حید کی تابع ہے۔ وہ نہ صرف "تمیذ الرحمن" ہے بلکہ ایک ایسا شاعر ہے جس کی شاعری کے متعلق "بزویت از چنبری" کہنا مناسب ہے۔ اقبال میں شخصی اظہار نفس کے ادب اور دنیائے حاضر کے نومولود اجتماعی ادب کی روحلیں ہم آمیزد ہم باز ہیں۔ اقبال کا ادب اس طرح بیک وقت شخصی ادب اور اجتماعی ادب ہے، کیونکہ اس کی ہستی فی نفس ایک مشن، ایک نصب العین، ایک منزل، ایک مقصود اور ایک آئینڈیل کا سرپا ہے اور ادب میں اس کی شخصیت کی نمود اس کی خودی اور اجتماعی آئینڈیل دونوں کی بیک وقت نمودے ہے۔

## ۶۔ حکمت

اقبال نہ صرف ایک پیدائشی شاعر و ادیب ہے بلکہ ایک وہی حکیم بھی ہے، اگرچہ یہ قول زبان نہ ہے کہ شاعر پیدا ہوتا ہے اور حکیم بنتا ہے۔ اقبال کی وہی حکمت سے مراد یہ ہے کہ یہ شخص غیر معمولی طاقت و صلاحیت حکمی و فکری زندگی لے کر آیا ہے۔ وہ کائنات کو نہ صرف ایک آرٹ کی طرح "جمالیت" کی حیثیت سے اور نہ شخص ایک ایکانا میست (معاشری) کی طرح "انارت" کی حیثیت سے، بلکہ مزید بریں ایک حکیم کی طرح "حقیقت" کی حیثیت سے دیکھنا اور ظاہر کرنا چاہتا ہے۔ وہ ایک "ترجان حقیقت" ہے، کیونکہ حقیقت کا عشق اور حقیقت کی طلب اس کی فطرت میں اسی طرح پوشیدہ ہے جس طرح پھول میں عشق اور پروانے کی فطرت میں روشنی کی طلب پوشیدہ ہوتی ہے۔ حق یہ ہے کہ اقبال کی الہامی حکمت یا وہ حکمت جس کے لئے اقبال حکیم مطلق کی مشیت سے وجود میں آیا ہے اپنی ہمہ گیر حکمت مطلق کے ساتھ اس کی روحانی و ظاہری زندگی پر محیط ہے اور وہ ہر رنگ میں اسی معین و محکم نہ ہب کا مبلغ ہے۔

یہ تو ایک ابھالی خاکہ، اور غالباً ناقص خاکہ، اقبال کی شخصیت کے وہی استعدادات و خلقی عواطف یعنی حیاتی (بیاوجیکل) و رثے کا تھا، مگر انہی سیرت کی تغیریں، علی الخوص ذہنی و روحی سیر کی تغیریں فرقہ وارانہ تہذیب (گروپ کلچر) کو بھی کچھ اہمیت حاصل ہے جو ہر فرد اپنے فرقے سے لازماً حاصل کرتا ہے۔ اس اجتماعی ورثے کو ہم اس وقت سولت کے لئے تمدنی میہمات اور تہذیبی مورثات کے تحت میں دو حصوں میں تقسیم کرتے ہیں۔

## ۷۔ تمدنی میہمات

ہر شخص پیدائش کے وقت سے موت تک کسی نہ کسی ابتدائی فرقے یا ملت کا ممبر

ہوتا ہے اور اس کی ذہنی زندگی کی تمام عادات و رسمات اسی سے ماخوذ ہوتی ہیں۔ زبان کے ذریعے تبادلہ خیال کر کے ہر بشر اپنے فرقے سے اپنی جسمانی زندگی اور اس کی غذا، اپنی دماغی زندگی اور اس کی غذا، اپنی روحانی زندگی اور اس کی غذا کو پاتا اور انسان کملانے کا مستحق بتتا ہے۔ ظاہر ہے کہ ابتدائے فرقہ، جس پر فرد کی جماعتی و ذہنی زندگی کا اس قدر انحصار ہے، قانون محافظت نفس کے مطابق اس کی اصلی ہیئتگی، ابتدائی اور اولین قدر دانی کا عضر ہو گا۔ پرانمی گروپ (معاشر اولی و معاشر ثانی) ایک سے زیادہ، یا ہم پیوست اور دائرہ در دائرہ کی صورت میں ہو سکتے ہیں۔ اس اصل اجتماعیہ کی روشنی میں اگر ہم ایک علمی تجربہ اقبال کے سو شل علاقوں و قدموں کا کریں تو یہ روشن ہوتا ہے کہ پیدائشی طور پر اقبال کو: (۱) کاشمیری قومیت (۲) پنجابی مرزووم (۳) ہندی و ٹینیت (۴) مشرقی مقامیت اور (۵) اسلامی ملیت کے پرانمی گروپوں (دواڑ اجتماعیہ) سے وابستگی ہے۔

### ۱۔ کاشمیری قومیت

کاشمیری قومیت نے اقبال کی سیرت کو وہ لوح، ملامت اور تہذیب عطا کی ہے جو کاشمیری معاشرے کا عالمگیر خاصہ ہے۔ کاشمیر اور کاشمیری قوم سے اقبال کی انسیت ایک فطری تعلق کی پروردہ ہے۔ اس کی مجالست و موانت کی زبردست خوبی بھی پرانمی گروپ کا عطا ہے۔

### ۲۔ پنجابی مرزوومیت

یہ مشیت خداوندی کا عجیب کرشمہ ہے کہ کاشمیری الاصل اقبال، سلامت خانہ کاشمیر سے باہر ایک آزاد و زندہ دل خطے یعنی پنجاب میں پیدا ہوا اور پر وان چڑھا۔ پنجابی سو شل گروپ نے اقبال کو وہ روح جبور، فضائے حریت اور محیط موافق بخشنا ہے جس کو وہ خود کاشمیر کے قید خانے کے اندر اور کسی خالص کاشمیری گروپ کی چمار دیواری میں محصور رہ کر حاصل نہیں کر سکتا تھا۔ مگر جن کے بغیر وہ قصر گمانی سے ابھرنے سے قاصر ہوتا۔ اس طرح پنجابی گروپ کا اقبال پر احسان ہے اور اقبال پنجاب اور زندہ دلان پنجاب سے تعلق خاطر رکھنے اور اس کی فلاج و خود مختاری کے لئے جدوجہد کرنے میں حق بجانب ہے۔

## ۳۔ ہندی و طنیت

اقبال کا تعلق اس کے وطن ہندوستان سے بہت پرانا اور گرا ہے۔ وہ اپنے وطن کے حقوق و اجنبات سے کماحدہ آگاہ ہے اور اس کی فلاخ و ترقی کے لئے ابتداء سے اشک فشاں ہے۔ مگر وہ ایک جینیس (Genius) کے دماغ مبدہ کے ساتھ اس کے مسائل کے زیر سطح حقائق کی طاقت اور شرق و غرب کے مسائل سے ان کے تعلقات سے پوری طرح خبردار ہے۔ وطن عزیز کے نلّاپ اور آزادی کے لئے اس نے اپنی بہترین فکر و کاوش سے کام لیا ہے اور اپنا بہترین حکیمانہ مشورہ اس کی مشکلات کو آسان کرنے میں پیش کیا ہے اور یہ اقبال کی سب سے بیش بہادر ملت وطنی ہے جس کو ہندوستان کے کسی دوسرے فرزند نے انجام نہیں دیا ہے۔ داغوں کا سخت قحط ہے اور ایسے بالغ دماغ جو شرق و غرب اور اسلام اور آرتیت کی روح کو عربان دیکھنے کے اہل اور ان کے بہترین باہمی تعلق کی اسکیم پیش کرنے کے قابل ہوں، نایاب ہیں۔ اقبال آج دنیا میں ایک ایسا ہی دماغ ہے اور شکر ہے کہ اس نے اپنے دماغ کا یہ عطاہ وطن کو بخشنا ہے۔ اقبال جیسے حکیم اعظم کو الفاظ سے دھوکا نہیں دیا جا سکتا۔ عامیانہ رحمات، خواہ وہ مشرق و مغرب کے مذہب کیوں نہ بن جائیں کسی طرح سقراط اور اقبال کو جتنا ہے فریب نہیں کر سکتے۔ خطابات، زعامت اور سو فرطائیت کا جادو ارجمند اور اقبال پر نہیں چل سکتا۔ پس اس دور بہت پرستی میں اقبال وقت کے "ضم اکبر" وطن پرستی اور قوم پرستی کا سب سے زبردست مخالف ہے اور اس کے خلاف جنگ کو وقت کا جہاد اکبر یقین کرتا ہے کیونکہ اس "بہت نا ارجمند" کی بدولت انسانیت خستہ و خراب ہو کر ہلاکت کے جنم زار کی طرف برقرار برقرار بڑھ رہی ہے۔ وطن پرستی کے جزوی مذہب کی مخالفت حب وطن کی مخالفت نہیں ہے، بلکہ حب وطن کا اعلیٰ ترین و نادر ترین کام ہے کیونکہ جب خود انسانیت کا وسیع ترین حلقة باہم مقاصد و قویتوں کی جنگ جہاں گیر و جنگ جہاں سوز سے خاکستر ہو جائے گا تو پھر اس کے داخلی اجتماعی حلقوں، گروپوں ملتوں اور مفادات کا کیا حشر ہو گا اور وطنی دریاؤں، وطنی پہاڑوں، وطنی دریاؤں اور خوابوں کے سوا اور کیا باقی رہے گا؟ آج دنیا اس مسئلے کے رو برو ہے اور اقبال اسی کے جواب کے لئے آیا ہے۔

## ۴۔ مشرقی مقامیت

اقبال، کاشمیری قومیت کے علاوہ پنجابی مرزوکیت کا، پھر ہندی و طنیت کا اور پھر

شرقی مقامیت کا ممبر ہے اور اس کو اپنی مشرقت کا پورا احساس ہے۔ وہ شرق اور غرب کی نماد روح اور افتاد فکر سے آگاہ اور دونوں کی خوبیوں اور کمزوریوں سے خبردار ہے اور ان کے عمدہ و صالح عناصر کے اتحاد باافقاً کا زیر دست حاصل ہے:-

غزیاں را "زیریکی" رازِ حیات  
 شرقیاں را "عشق" رازِ کائنات  
 زیری کی از عشق گردد حق شناس  
 کاری عشق از زیریکی محکم اساس  
 عشق چوں با زیریکی ہم برشود  
 نقشبندی عالم دیگر شود  
 عشق راہ عالم دیگر بند  
 عشق را با زیریکی آمیز وہ  
 شعلہ افرنگیا نم خورده است  
 چشم شاہ صاحب نظر دل مردہ است  
 زخمها خوروند از شمشیر خویش  
 سوز و مستی را جھو از تاک شاہ  
 عصر دیگر نیست در افلاک شاہ  
 زندگی را سوز و ساز از نارِ تست  
 عالمِ نو آفریدن کاری تست  
 اے خدا بین خوشنی را ہم عمر  
 بحر را در قطرہ غبنم مگر

شرق و غرب کے ان اتحاد روی کا پیغام اس بلیغ مصروعے میں دیا ہے۔ طریقہ  
 ہم زخدا "خودی" طلب ہم زخودی خدا طلب

اقبالِ مشرق اور ہندوستان کی بیداری، آزادی اور اظہارِ خودی کا طالب ہے اور یقین کرتا ہے کہ ان کی مردمی انسانیت پر بار عظیم ہے اور اس کے دور کرنے کے جماد میں شرکت اس کا فرض ہے:

”ہندوستان کی سیاسی غلامی تمام اشیاء کے لئے لاتھائی مصائب کا سرجشمہ ہے۔ اس نے مشرق کی روح کو کچل ڈالا ہے اور اسے اظہار نفس کی اس صرت سے محروم کر دیا ہے جس کی بدولت کبھی اس میں ایک شاندار تنقیب پیدا ہوئی تھی۔“

اے ہم پر ایک فرض ہندوستان کی طرف سے عائد ہوتا ہے جو ہمارا وطن ہے اور جس میں ہمیں جینا اور مرنا ہے۔ اور

۲۔ ایک فرض اشیا بالخصوص اسلامی اشیا کی جانب سے۔ (خطبہ صدارت مسلم یگ ۱۹۳۰ء)

## ۵۔ اسلامی ملیت

اقبال کا شیریت، پنجابیت، ہندیت، مشرقیت، ارمیت یا انسانیت سے بھی ایک اعلیٰ و ارفع، مطہر و مقدس، بہتر و برتر حلقة ملیت کا رکن رکین ہے اور اس کا نام ملت اسلامیہ ہے۔ اقبال اس حلقة اجتماع میں پیدا ہوا ہے۔ اس میں پروان چڑھا ہے اور اس کے رنگ میں رنگا ہوا ہے۔ یہ ایک فطری بات ہے کہ وہ اس کا ایک وفادار عضو ہے اور یہ اس کی وفاداری کا اقتضا ہے کہ وہ اپنی تمام وقاداریوں اور ساری محبتیوں کو ملت اسلامیہ کی وفاداری کے تابع یقین کرتا ہے۔ حلقة اسلامیت تمام دیگر دو ارزو علاائق کا حاکم و قوت فیصل ہے، اس لئے کہ یہ اسلام کے معنی ہیں۔ دین و سلطی انسانی زندگی کے مختلف علاقیں فطری یا دو ارزو اجتماعی کی نفی کے لئے نہیں بلکہ ان کی تبدیل کے لئے موضوع ہے اور قوت عادل خود کی دوسری طاقت کی حکوم نہیں ہو سکتی ہے۔ نیز اس لئے ایک محافظ کا طالب ہے اور اقبال کا یقین ہے کہ صرف ملت اسلامیہ اس کی محافظ ہو سکتی ہے۔ اقبال اسلام کو ایک جامع، ایک سو شل نظام، ایک سیاست یقین کرتا ہے اور ”جامعہ انسانی“ کی قلاع و نجاح صرف اس سے دیکھتا ہے کہ وہ بلا جبو اکراہ ”جامعہ اسلامی“ میں منتقل و مبدل ہو جائے۔ انسانیت کی نجات اس میں ہے کہ وہ دین قیم کے دارالسلام میں پناہ گیر ہو کر موجودہ خود کشی کے جرم اعظم سے کنارہ کش ہو جائے۔

## ۶۔ کلچرل مؤثرات

کلچرل مؤثرات سے مراد وہ تعلیمی حرکات ہیں جنہوں نے اقبال کے وہی عواطف و استعدادات لیئے اس کے نفس کے مواد خام کی صورتوں میں تشكیل کی ہے اور اسے وہ پختگی، وہ بلوغت اور وہ رشادت عطا کی ہے جو اس کا امتیاز ہے۔ بلاشبہ مذکورہ تہذی

موثرات اس کام میں شریک ہیں اور یہ محض زور و احتیاز ہے جس کے لئے تعلیمی اثرات کو علیحدہ بیان کیا جا رہا ہے۔

### ۱۔ علوم شرقیہ و غربیہ کی اعلیٰ تعلیم و عمیق مطالعہ

اثرات کی بحث میں پہلی حقیقت جو قابل لحاظ ہے وہ یہ ہے کہ اقبال مجض درجہ اول کا جینس (Genius) نہیں بلکہ درجہ اول کا فاضل دنالیم بھی ہے۔ اس کی وہی نظرات و نہانت، محض خطابت یا سو فطاء پر فتح نہیں ہوئی ہے بلکہ اس نے علوم والسنہ شرقیہ و غربیہ کا خود مغلی پلچر کے قلب یعنی جرمی و انگلستان اور مشرق تندب کے گوارہ ہند اور عرب و عجم کے مرکزوں میں مطالعہ کیا ہے اور اس لحاظ سے وہ موجودہ دنیائے علم و ادب میں ایک ایسی پوزیشن کا مالک ہے جو اب تک کم لوگوں کے حصے میں آئی ہے۔ اس کی شاعری ادیام، نظریات اور اعیان کی طلسی دنیا نہیں ہے بلکہ بزرگان شعر علم و عرفان کے دریافت کردار حلقائی کی ترجمان ہے۔

### ۲۔ آریت اور ہندو ازم

اقبال آریت اور ہندو ازم کا زبردست عارف اور ”ویسا ساگر“ ہے۔ اس کی برہنیت اور ہندیت پر اس کا ہندو فلسفہ اور آرین پلچر کا حکیمانہ مطالعہ مستلزم ہے۔ وہ انہیں پلچر اور فلسفے کا عالم و ناقد ہے اس کی خوبیوں کا ولاداہ اور اس کے ناقص کا شناسا ہے۔ آریت اور ہندو ازم کے اس گھرے مطالعے کا اثر اس کے کلام و پیام سے ظاہر ہے۔

### ۳۔ ایرانیت اور پارسی ازم

اقبال ایرانی پلچر کا اس لئے زبردست عالم و ناقد ہے کہ وہ کاشمیری ہے اور کاشمیری قوم سب سے زیادہ ایرانی زبان، ادب و تندب سے اس مسلک میں متاثر ہوئی ہے۔ ثانیاً اس لئے کہ اس کا تھیس (مقالات علمیہ) ایرانی فلسفہ و تصوف سے متعلق تھا۔ جس کی بنی پر اسے المانی یونیورسٹی نے ڈاکٹریٹ (رشد و فضیلت کا مرتبہ) عطا کیا تھا۔ رفتہ رفتہ ابتدائی عمر کا یہ ایرانی تعلق و مطالعہ عمیق سے عیت تر ہوتا گیا اور اس نے تحقیق کی تکمیل کے لئے قریباً تمام تدبیح و جدید السنہ پارسیہ اور ساری تندب، مجیہ کا مطالعہ کیا..... مگر اس کا یقین ایک ترک بصر کا یہ یقین ہے کہ ”ایران وطن ادیام و خرافات و افسانہ“ ہے اور عمومیت روح عربیت و اسلامیت کے لئے ایک طرف اور روح عمالیت و تکمیل خودی کے

لئے دوسری طرف سم قاتل ہے۔  
۳۔ یونانیت اور ہیلن ازم

اقبال ایرین حکمت اور ایرانی تہذیب کے علاوہ ہنریا کی اس عجیب ترین قوم کی حکمت و تہذیب کا بھی مبصر اعظم ہے جو خطہ یونان سے زنانہ قدیم میں ابھری اور پھر اپنی تہذیب کی بعض ضلالتوں اور نملتوں کی وجہ سے ظلمات عدم میں معدوم ہو گئی، مگر فکر و خلقت کی دنیائے حسن و حقیقت کو وہ کچھ دے گئی جو آج تک انسانیت کے لئے قابل ناز ہے۔ اقبال یونانی کلچر کی حقیقت پر سی (لا آف نیچر)، لطافت پسندی و حسن جوئی (جمالیات) سے خاص طور سے متاثر معلوم ہوتا ہے۔ مگر وہ کسی یونانی حکیم کا مقدر نہیں ہے جیسا کہ عہد و سلطی کے اکثر علمائے یونانیت تھے۔ وہ افلاطون کے سخت ترین نادین میں سے ہے اور یونانیت پر اس کا محاکمہ ویسا ہی عین، مجتہدانہ اور انتقط علی ہے جیسا کہ آریت اور ایرانیت پر۔

### ۵۔ رومانیت اور لاثن ازم

اقبال رومانی تہدن کی مخصوص میراث کا بھی زر دست محقق و معرف ہے اگر یونانیوں نے دنیا کو علوم حکمت اور فنون و ادب کی دنیائے حسن و حقیقت بخشی ہے تو رومانیوں نے قانون اور نظم دولت کے ادارت علمی کا ترکہ چھوڑا ہے، اور قانون میں الاقوام کی واغ نیل اپنی عالمگیر سلطنت کے مختلف انسال و اقوام کے باہمی معاملات کے انصرام کے لئے Justiniun کی شکل میں ڈالی ہے اور جس حکیم مطلق نے اقبال کو شعرو ادب اور علم و حکمت کی صلاحیت کے ساتھ پیدا کیا ہے اس نے اس کو مغربی و مشرقی، ہندی و عجمی اور عربی و لاطینی زندگی و مد نیت کے مطالعہ و موازنہ کے علمی کام کی تفتیش اور ان کے سو شل نظارات، سیاسی ادارت اور قانونی مخلوقات کے مقابل مطالعے کی سولت بھی عطا فرمائی ہے۔ نتیجہ یہ ہے کہ اقبال جو ریس پروڈنس (علم القانون) اور پالیٹکس (سیاست) کا تبحر عالم ہے۔ رومانی کلچر کے اس اثر اور علم القانون و عمرانیات کی اس تحقیق و تعلیم نے اقبال کے مشن کو ایک خاص تحسین، تجدید، نظم اور ضبط عطا کیا ہے۔ اقبال کے نزدیک شریعت ملیہ، ایک ملت کی "نفس لواہ" "قلب مشترک" کی مخلوق ہے جو اس ملت کو ٹھیک اسی طرح مل سے میز کرتی ہے جس طرح عقلیت و اخلاقیت ان افراد کو حیوانی افراد سے۔ تکوین ملت اخلاقی معنوں میں بغیر ایک مخصوص شرعی روایت کے ممکن نہیں ہے۔ اقبال

کے نزدیک ملی شریعت یا قانون ایک وسیع المعنی ہے۔

## ۶۔ المانیت اور مغربیت

اقبال موجودہ مغربی کلپر کا عموماً اور المانی تہذیب و حکمت کا خصوصاً محقق اعظم ہے۔ مغربی دین و اخلاق، حکمت و فلسفہ، فنون و تمدن و معاشرت، معاشیات و سیاسیات کا اقبال سے عالم و ناقد آج شاید ہی کوئی ہو۔ اقبال کا علم بالواسطہ یا قیاسی نہیں ہے۔ بلکہ یعنی مشاہدات و تجربات کا نتیجہ اور حال و مستقبل پر حکیمانہ و عالمانہ نظر کا عطیہ ہے۔ آج دنیا حقیقت سے پوری طرح آگاہ نہیں ہے مگر ایک روز مغرب کا اس پیر شرق کے زمزم سے سیراب ہونا لازم و مقدر ہے۔

## سامیت اور اسلام

اقبال ایک بڑھن بدوی ہے۔ تہذیب اسلامیہ کا اس سے بہتر محقق اس وقت کوئی نہیں ہے۔ عربیت کو وہ روح سامیت کی مثالی ٹھکن لیتھن کرتا ہے۔

”میں نے اپنی زندگی کا زاید حصہ اسلام اور اسلامی فقہ و سیاست، تہذیب و تمدن اور ادبیات کے مطالعے میں صرف کیا ہے۔ میرا خیال ہے کہ اس مسلسل اور متواتر تعلق کی بدولت جو مجھے تعلیمات اسلامی کی روح سے (جیسا کہ مختلف زمانوں میں اس کا اظہار ہوتا رہا) رہا ہے، میں نے اس امر کے متعلق ایک خاص بصیرت حاصل کر لی ہے کہ ایک عالمگیر حقیقت کے اعتبار سے اسلام کی حیثیت کیا ہے۔“

اقبال اسلامیت کی روح بجسم کا نام ہے۔ وہ اسلام کے داعیہ کی مذکورہ الصدر انسانی تہذیب کے مظاہر یعنی (۱) آرست اور ہندو ازم (۲) ایرانیت اور پارسی ازم (۳) یونانیت اور ہیلین ازم (۴) رومانیت اور لاثن ازم (۵) المانیت اور ولیشزن ازم کی داعیات و روحيات سے دوری یا نزدیکی، مطابقت یا مخالفت سے پوری طرح آگاہ ہے۔ تقدیر عالم اس پر روشن ہے۔ رفتار تہذیب اس پر عیاں ہے وہ ایک ایسے دور میں ظاہر ہوا ہے جب کہ دنیا تیزی سے ایک سیاسی و عمرانی و روحانی وفاق کے قریب آگئی ہے۔ اقبال اسلام کو اسی عمرانی و روحانی وفاق عالم کی صراط مستقیم لیتھن کرتا ہے۔ دنیا نے پہلی وفہ ایک ایسی روح اعظم کو پیدا کیا ہے۔ جس نے فرشت پہنچ مطالعے کے ذریعے ہندو عجم، عرب و یونان، روما و المان، شرق و غرب اور جدید و قدیم کی روح تہذیب سے آگاہی حاصل کی ہے، جو صاحب بصیرت و احتجاد ہے اور دنیا کے لئے ایک عظیم الشان پیغام کا پیغام بر ہے۔